

मटक स्त्री. (देश.) मटकने की क्रिया, ढंग या भाव
2. गति, चाल।

मटकना अ.क्रि. (देश.) अपने नाज़-नखरे दिखाने या अपनी सुंदरता, गुण से संबंधित गर्व-भाव प्रकट करने के लिए शरीर को लचकाना या बार-बार अलग-अलग मुद्रा में दिखाना 2. लज्जा के कारण अथवा अन्य किसी कारण से इधर-उधर हो जाना पुं. 1. छोटा मटका 2. पुरवा।

मटकनि स्त्री. (देश.) 1. मटकने की क्रिया या भाव 2. मटक-मटक कर चलने वाली चाल 3. गति, चाल 4. नाज़-नखरा 5. नाच, नृत्य।

मटका पुं. (देश.) 1. मिट्टी का घड़ा, मट, माटा।

मटकाना स.क्रि. (देश.) 1. किसी को मटकने के लिए उद्यत कराना 2. शरीर के किसी अंग को मटकाना, ऐसी स्थिति में किसी को लाना कि वह हिलने-डुलने या मटकने लगे 3. नाज़ नखरा करते हुए किसी का संचालन करना।

मटकिया स्त्री. (देश.) छोटी मटकी, छोटी मिट्टी का बना घड़ा।

मटकी स्त्री. (देश.) 1. छोटा मिट्टी का बना घड़ा 2. मटकने या मटकाने का भाव/क्रिया मुहा. मटकी देना या मारना-स्त्रियों की तरह नाज़-नखरे दिखाते हुए आँख, उंगली या हाथ से हिलाकर इशारा करना या संकेत देना।

मटकीला वि. (देश.) 1. मटकने वाला 2. मटकवाला, जिसमें किसी प्रकार की मटक हो।

मटकौअल/मटकौवल स्त्री. (देश.) 1. मटकने की क्रिया/भाव 2. मटकाने की क्रिया/भाव।

मटक्का पुं. (देश.) शरीर के विविध अंग जैसे आँख, भौंह, हाथ, उंगलियों आदि को मटकाने की क्रिया या भाव।

मटखौरा पुं. (देश.) एक प्रकार का दूषित हाथी।

मटना पुं. (देश.) ईख का एक प्रकार।

मटपीला वि. (देश.) मटमैला, मिट्टी की तरह के रंग का।

मटमंगरा पुं. (देश.) विवाह से पहले की एक रीति जिसमें स्त्रियाँ गाती, बजाती हैं, यह परंपरा मंगल विधान का एक अंग है जिसमें हास-परिहास के साथ-साथ विवाह की ओर उन्मुख वर या वधू को आगामी जीवन की शुभकामना दी जाती है।

मटमैला वि. (देश.) मिट्टी के रंग का, खाकी।

मटंब पुं. (देश.) मध्ययुगीन भारत में वर्णित एक नगर जो लगभग सौ ग्रामों का केंद्र होता था।

मटर पुं. (देश.) 1. एक प्रसिद्ध पौधा जिसकी गोल दाने वाली फलियाँ होती हैं तथा इसकी तरकारी बनाई जाती है 2. इस पौधे का दाना।

मटरगश्त स्त्री. (देश.+फा.) 1. धीरे-धीरे धूमना-फिरना 2. बिना किसी चिंता, परवाह या भय के व्यर्थ में इधर-उधर घूमना।

मटरगश्ती स्त्री. (देश.+फा..) दे. मटरगश्त।

मटरबोर पुं. (देश.) मटर के आकार के घूँघरू जो पाजेब में लगाए जाते हैं।

मटराला पुं. (देश.) मटर और जौ के दानों को मिलाकर अथवा उनको पीसकर बनाया गया चूर्ण।

मटलनी स्त्री. (देश.) कच्ची मिट्टी का बरतन।

मटा पुं. (देश.) दे. मटिया।

मटिआना स.क्रि. (देश.) दे. मटियाना।

मटिया वि. (देश.) 1. मिट्टी का बना हुआ 2. मिट्टी के रंग जैसा, जो मिट्टी के समान हो 4. मटमैला, खाकी रंग का स्त्री. मिट्टी।

मटियाना स.क्रि. (देश.) किसी वस्तु पर मिट्टी लगाना या मिट्टी से युक्त करना 2. किसी वस्त्र को मिट्टी के रंग से रंग देना या उस पर अच्छी तरह मिट्टी लगाना 3. बरतन आदि को मिट्टी से मलकर साफ करना।

मटिया फूस वि. (देश.) इतना अधिक कमजोर, वृद्ध, जर्जर या दुर्बल कि मानो मिट्टी और फूस के योग से ही बना हो।